



# चित्रकूट-पुलिस

(1). नारी सुरक्षा, नारी सम्मान, नारी स्वालंबन, महिला सशक्तिकरण, महिला कल्याण एवं बाल विकास के प्रति चलाये जा रहे “मिशन शक्ति अभियान-4” के तत्वाधान में जनपद के समस्त थानों की एण्टी रोमियो टीमों/“शक्ति दीदी” द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

“मिशन शक्ति अभियान-4” व “शक्ति दीदी” अभियान के तहत आज दिनांक 27.01.2026 को पुलिस अधीक्षक चित्रकूट श्री अरुण कुमार सिंह के निर्देशन में जनपद में नोडल अधिकारी मिशन शक्ति क्षेत्राधिकारी राजापुर श्रीमती निष्ठा उपाध्याय के पर्यवेक्षण में समस्त थाना क्षेत्रों में एण्टी रोमियो टीमों द्वारा विभिन्न सार्वजनिक स्थलों एवं ग्रामों में भ्रमण किया गया। महिलाओं/बालिकाओं को “मिशन शक्ति” व “शक्ति दीदी” के सार्वजनिक स्थलों जैसे-चौराहे, बाजारों को असामाजिक तत्वों से मुक्त कराये जाने तथा महिलाओं एवं बालिकाओं के साथ राह चलते छेड़खानी, अभद्रता, अश्लील प्रदर्शन तथा अभद्र टिप्पणियाँ इत्यादि की घटनाओं को रोकने के लिये जागरूक किया गया तथा महिला/बालिकाओं को सुरक्षा संबंधित सेवाएँ जैसे यू0पी0-112 नम्बर/वूमेन पावर लाइन 1090/यूपी कॉप एप/181 महिला हेल्प लाइन/1076 मुख्यमंत्री हेल्प लाइन/1098 चाइल्ड हेल्प लाइन/102 स्वास्थ्य सेवा/108 एम्बूलेन्स सेवा/1930 साइबर हेल्पलाइन के बारे में जानकारी दी गई। इस दौरान उपस्थित महिलाओं/बालिकाओं को अवगत कराया गया कि सभी थानों में महिलाओं की सुरक्षा/सहायता हेतु एक महिला हेल्पडेस्क बनाया गया है, जहाँ पर महिला पुलिसकर्मी द्वारा महिलाओं की शिकायत सुनी जाती है तथा समय से उनका निस्तारण किया जाता है। इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हेल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओं को हेल्पलाइन नम्बर का निर्भीक होकर उपयोग करने हेतु तथा महिलाओं को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवसी रखते हुये उसका प्रयोग करने के लिये कहा गया। इसी क्रम में महिलाओं/बालिकाओं को जनपद में गठित “एण्टी रोमियो स्क्वाड” टीम के बारे में अवगत कराया गया तथा बताया गया कि सादे वस्त्रों में तथा प्राइवेट वाहनों से सार्वजनिक स्थलों यथा- स्कूल, कालेज व कोचिंग संस्थान के आसपास व ऐसे स्थान जहाँ पर महिलाओं एवं बालिकाओं का अधिकतर आवागमन होता है उनको भौतिक रूप से चिन्हित कर शोहदो/मनचलो के द्वारा Eve Teasing इत्यादि आपत्तिजनक हरकतों को रोकने के उद्देश्य से सघन चैकिंग कर लोगो से पूछताछ की जाती है व अनावश्यक रूप से मौजूद शोहदो/मनचलो को हिदायत/कार्यवाही की।

(2). पुलिस अधीक्षक चित्रकूट श्री अरुण कुमार सिंह के निर्देशन में सामाजिक रिश्तों को बचाने हेतु किये जा रहे प्रयासों के क्रम में पुलिस कार्यालय स्थित परिवार परामर्श केन्द्र पुलिस टीम द्वारा आपसी परिवारिक झगड़े को समाप्त कराकर परिवार में सुलह कराते हुए परिवार को टूटने से बचाया।

आवेदिका प्रियंका जोशी पुत्री सागर निवासी सीतापुर जनपद चित्रकूट ने अपने पति शिवकुशल जोशी व ससुरालीजनों के विरुद्ध लड़ाई-झगड़ा, मारपीट व अतिरिक्त दहेज की मांग करने के सम्बन्ध में पुलिस अधीक्षक चित्रकूट के समक्ष प्रार्थना पत्र दिया गया था। पुलिस अधीक्षक चित्रकूट द्वारा प्रार्थना-पत्र के निस्तारण हेतु प्रभारी परिवार परामर्श केन्द्र को निर्देशित किया गया था। परिवार परामर्श केन्द्र प्रभारी उ0नि0 श्रीमती अनुपमा तिवारी के मार्गदर्शन में महिला मुख्य आरक्षी रजनी सिंह, महिला आरक्षी अनामिका सिंह द्वारा शिकायतकर्ता की शिकायतों को विस्तारपूर्वक सुनकर

समझकर द्वितीय पक्ष से सम्पर्क करके उन्हें पुलिस कार्यालय स्थित परिवार परामर्श केंद्र बुलाया गया तथा दोनों पक्षों को समझाया गया। दोनों पक्षों द्वारा भविष्य में आपस में पारिवारिक सामंजस्य बनाकर रहने तथा कर्तव्यों का सही से पालन करने की बात कही गयी। आपसी सुलह होने पर दम्पति जोड़ो को एक दूसरे के साथ-साथ आपस में सामंजस्य बिठाकर एवं पारिवारिक दायित्वों को सही प्रकार से निर्वहन करने हेतु सलाह दी गयी।

**समझौता कराने वाली टीम:-**

- 1.उ०नि० श्रीमती अनुपमा तिवारी प्रभारी परिवार परामर्श केन्द्र
- 2.महिला मुख्य आरक्षी रजनी सिंह
- 3.महिला आरक्षी अनामिका सिंह

(3). आज दिनांक 29.01.2026 को पुलिस अधीक्षक चित्रकूट श्री अरुण कुमार सिंह के निर्देशन में क्षेत्राधिकारी नगर श्री अरविन्द कुमार वर्मा, क्षेत्राधिकारी कार्यालय/यातायात श्री यामीन अहमद की उपस्थिति में समाजसेवी संस्था इंटरनेशनल पायनियर्स क्लब ने कम्बल वितरण के अंतिम चरण में थाना क्षेत्र भरतकूप अन्तर्गत सैकड़ों जरूरतमंद महिलाओं एवं चौकीदारों को चौपाल लगाकर मिशन शक्ति फेज 0.5 के सम्बन्ध में जागरूक करने के साथ-साथ कम्बल वितरण कार्यक्रम आयोजन किया गया।

जन चौपाल को संबोधित करके हुए क्षेत्राधिकारी नगर अरविन्द कुमार वर्मा ने कहा कि भरतकूप क्षेत्र के चौकीदारों एवं महिलाओं को समाजसेवी संस्था इंटरनेशनल पायनियर्स क्लब के अध्यक्ष केशव शिवहरे द्वारा अपनी टीम के साथ थाना प्रभारी भरतकूप श्री उपेन्द्र प्रताप सिंह के सहयोग से थाना परिसर भरतकूप में जन चौपाल लगा कर सराहनीय कार्य किया। क्षेत्राधिकारी ने कहा चौकीदार पुलिस और जनता के बीच की कड़ी होते हैं, जिनका सम्मान संस्था द्वारा किया जाना महत्वपूर्ण बात है। आप लोग ज्यादा-से-ज्यादा बच्चों की शिक्षा एवं साफ-सफाई में ध्यान दीजिए। किसी भी प्रकार की समस्या होती हो तो सुरक्षा संबंधित सेवाएँ जैसे यू०पी०-112 नम्बर/वूमेन पावर लाइन 1090/यूपी कॉप एप/181 महिला हेल्प लाइन/1076 मुख्यमंत्री हेल्प लाइन/1098 चाइल्ड हेल्प लाइन/102 स्वास्थ्य सेवा/108 एम्बूलेन्स सेवा/1930 पर सम्पर्क कर अवगत कराये।

क्षेत्राधिकारी यातायात यामीन अहमद ने कहा कि संस्था द्वारा पूरे ठंड में सुदूरवर्ती गांवों में जा कर कम्बल वितरण का कार्य किया गया। जिससे सैकड़ों परिवारों को लाभ मिला है जो बहुत ही सराहनीय है। उन्होंने कहा कि दिन प्रति दिन सड़क दुर्घटनाएं बढ़ती जा रही है जो मानव जीवन के लिए चुनौती है। इन दुर्घटनाओं को रोकने के लिए हम सबको एक जुट होकर रोकना होगा। यातायात नियमों का पालन स्वयं करें और दूसरों को भी प्रेरित करें।

थाना प्रभारी भरतकूप श्री उपेन्द्र प्रताप सिंह ने सभी का आभार व्यक्त करते हुए कहा कि ऐसे आयोजनों से जनता एवं पुलिस के बीच सौहार्द बढ़ता है। पुलिस सदा आपकी सेवा के लिए तत्पर है।

संस्था अध्यक्ष केशव शिवहरे ने कहा कि शीतकालीन सत्र का यह आखिरी पड़ाव है, जिसके अन्तर्गत जरूरत मंद महिलाओं एवं ग्रामीण चौकीदारों को कम्बल वितरण कर उनका हौसला बढ़ाया गया। इसके पूर्व तीन अलग अलग ग्रामीण क्षेत्रों में चौपाल लगा कर लोगों को आवश्यकतानुसार कम्बल वितरित कर जागरूक किया गया।

इस अवसर पर श्री अभय राज सिंह निरीक्षक अपराध, उप०नि० अतेंद्र सिंह, उप०नि० बलवंत यादव, आरक्षी प्रवीण पांडे, शक्ति सिंह, शिवलाल, संस्था पदाधिकारी विवेक अग्रवाल, विशाल अग्रवाल, शिवम् गुप्ता सहित सैकड़ों लाभार्थी मौजूद रहे।